



Xəyal RZA

EV SİZ QAPİ

*Salam, yaşıl qapı,
 Salam, ağ qapı,
 Köhnə dəmirlərdən
 Cağbacağ qapı.
 Hələ qırmızısı
 Sarısı da var
 Yarını gözləyən yarısı da var
 Sökülmüş, uçulmuş, köhnə evlərdə
 Xəstə, əldən düşmüş qarısı da var...
 Salam, evli qapı,
 Salam, dul qapı,
 Salam, ağa qapı,
 Salam, qul qapı
 Atılsan kimsənin vecinə olmaz...
 Satılsan yox yerdən dolar pulqabı
 Salam həyət qapı
 Salam yol qapı
 Salam, qabaq qapı
 Salam, dal qapı
 Nəzərdən, fətnədən
 Uzaq ol deyə
 Boynundan sallanan
 Qara nal qapı
 Salam, otuz doqquz
 Salam, qırx qapı
 Salam, söyülməkdən
 Üzü tökülmüş
 Hər gün min təpiyə
 Qonaq edilən
 Səbiri, təmkinli,
 Ay qırıq qapı
 Salam, yaxşı qapı
 Salam, pis qapı
 Salam, paslı qapı
 Salam, his qapı
 Salam, qızıl qapı,
 Salam, mis qapı
 Salam, qara qapı
 Avara qapı
 Salam, köçkün qapı...
 Tər-təmiz qapı.
 Salam, evsiz qapı
 Ən əziz qapı...*